




# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



|              |                        |                       |             |                   |                       |                             |                         |
|--------------|------------------------|-----------------------|-------------|-------------------|-----------------------|-----------------------------|-------------------------|
| දිනය<br>Date | 2025.08.23<br>පැය 0615 | දුරකථන අංකය<br>Tel.NO | 011-2887973 | මගේ අංකය<br>My NO | D/Media/Out/1632/2025 | විද්‍යුත් ලිපිනය<br>E-Mails | dir.media@police.gov.lk |
|--------------|------------------------|-----------------------|-------------|-------------------|-----------------------|-----------------------------|-------------------------|

## පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

### 01. සැකකටයුතු මරණයක් - මාන්කුලම් පොලිස් වසම.

2025.08.22 වන දින සවස් කාලයේ මාන්කුලම් පොලිස් වසමේ පාලප්පානි ප්‍රදේශයේ නිවසක කාන්තාවක් සැකකටයුතු ලෙස මියගොස් ඇති බවට මාන්කුලම් පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

මරණකාරීය වයස අවුරුදු 70 ක් වූ පාලප්පානි ප්‍රදේශයේ පදිංචිකාරියෙකි.

මරණකාරීය ගෙල ප්‍රදේශයේ කැපුම් තුවාල සහිතව මියගොස් සිට ඇති අතර ඇය පැලද සිටි රන් ආභරණ අස්ථානගතවී ඇති බවට දැනට සිදුකරන ලද විමර්ශනයේදී අනාවරණය වී ඇත. මාන්කුලම් පොලිසිය වැඩිදුර විමර්ශන සිදු කරනු ලබයි.

### 02. දිය අනතුරකින් පුද්ගලයෙකු බේරා ගැනීම - මාතර පොලිස් ස්ථානය.

2025.08.22 වන දින සවස් කාලයේ පොල්හේන වෙරළ තීරයේ දියනෑමට ගිය පුද්ගලයෙකු දිය වැලකට හසුවී මුහුදට ගසාගෙන යමින් සිටියදී එම ස්ථානයේ රාජකාරී යෙදී සිටි මාතර පොලිස් ජීවිතාරක්ෂක ඒකකයට අනුයුක්ත පොලිස් සැරයන් 72167 මංජුල, පොලිස් කොස්තාපල් 99148 වන්ද්‍රපාල, පොලිස් කොස්තාපල් 104435 සරත්චන්ද්‍ර යන නිලධාරීන් එම පුද්ගලයා බේරාගෙන මූලික ප්‍රථමාධාර ලබා දී ඇත.

මෙලෙස අනතුරට පත්ව ඇත්තේ වයස අවුරුදු 45 ක් වන උරුබොක්ක ප්‍රදේශයේ පදිංචිකරුවෙකි.

### 03. අකුණු සැර වැදීමෙන් පුද්ගලයෙකු මියයාම - කහටගස්දිගිලිය පොලිස් වසම

2025.08.22 වන දින සවස් කාලයේ කහටගස්දිගිලිය පොලිස් වසමේ මැකිවිවා වැව් පිටිය ප්‍රදේශයේදී අකුණු සැර වැදීම හේතුවෙන් පුද්ගලයෙකු මියගොස් ඇති බවට ලද තොරතුරක් මත කහටගස්දිගිලිය පොලිසිය විමර්ශන ආරම්භ කර ඇත.

මරණකරු වයස අවුරුදු 53 ක් වූ උපුල්දෙනිය ප්‍රදේශයේ පදිංචිකරුවෙකු වේ.

මරණකරු වැව්පිටියේ සිටි ගවයින් රැගෙන ඒම සඳහා ගොස් සිටියදී අකුණු සැර වැදී ඇති බවට විමර්ශනයේදී අනාවරණය වී ඇත. කහටගස්දිගිලිය පොලිස් ස්ථානය විසින් වැඩිදුර විමර්ශන සිදු කර ගෙන යනු ලබයි.

**04. මාරක රිය අනතුරක් - කටුගස්තොට පොලිස් වසම.**

2025.08.22 වන දින අළුයම් කාලයේ කටුගස්තොට පොලිස් වසමේ මහනුවර කටුගස්තොට මාර්ගයේ සියඹලාතැන්න හන්දිය ආසන්නයේදී මහනුවර දෙස සිට කටුගස්තොට දෙසට ධාවනය වූ යතුරුපැදියක් පැදිකරුට පාලනය කරගත නොහැකිව මාර්ගයෙන් ඉවතට පැන විදුලි පහන් කණුවක ගැටී අනතුරක් සිදුව ඇත. අනතුරින් තුවාල ලැබූ යතුරුපැදිකරු හා පසුපැදිකරු මහනුවර රෝහලට ඇතුළත් කිරීමෙන් පසු පැදිකරු මියගොස් ඇත.

**මරණකරු වයස අවුරුදු 18 ක් වූ අකුරුණ ප්‍රදේශයේ පදිංචිකරුවෙකි.**

මෘත ශරීරය මහනුවර රෝහලේ මෘත ශරීරාගාරයේ තැන්පත් කර ඇත. කටුගස්තොට පොලිසිය වැඩිදුර විමර්ශන සිදු කරනු ලබයි.

**05. මාරක රිය අනතුරක් - දෙහිඔව්ට පොලිස් වසම.**

2025.08.22 වන දින දහවල් කාලයේ දෙහිඔව්ට පොලිස් වසමේ කොළඹ හැටන් ප්‍රධාන මාර්ගයේ තැඹිලියාන ප්‍රදේශයේදී කොළඹ දෙස සිට නුවරඑළිය දෙසට ධාවනය වූ සුබෝපහෝගී බස් රථයක බැටරි කාමරයේ දොර විවෘත වී මාර්ගයේ රැඳී සිටි පුද්ගලයෙකුගේ ගැටී අනතුරක් සිදුව ඇත. අනතුරින් තුවාල ලැබූ එම පුද්ගලයා අවිස්සාවේල්ල රෝහලට ඇතුළත් කිරීමෙන් පසු මියගොස් ඇත.

**මරණකරු වයස අවුරුදු 59 ක් වූ දෙහිඔව්ට ප්‍රදේශයේ පදිංචිකරුවෙකි.**

මෘත ශරීරය අවිස්සාවේල්ල රෝහලේ මෘත ශරීරාගාරයේ තැන්පත් කර ඇත. අනතුර සිදු කළ බස් රථයේ රියදුරු අත්අඩංගුවට ගෙන ඇති අතර දෙහිඔව්ට පොලිසිය වැඩිදුර විමර්ශන සිදු කරනු ලබයි.

**06. මාරක රිය අනතුරක් - පැල්මඩුල්ල පොලිස් වසම.**

2025.08.22 වන දින උදෑසන කාලයේ පැල්මඩුල්ල පොලිස් වසමේ කොළඹ මඩකලපුව ප්‍රධාන මාර්ගයේ පානකඩ හන්දිය ප්‍රදේශයේදී රත්නපුර දෙස සිට පැල්මඩුල්ල දෙසට ධාවනය වූ ත්‍රිරෝද රථයක් මාර්ගය හරහා ගමන් කළ ගවයෙකුගේ ගැටී පෙරළීමෙන් පසු ප්‍රතිවිරුද්ධ දෙසින් පැමිණි කාර් රථයක ද ගැටීමෙන් අනතුරක් සිදුව ඇත. අනතුරින් තුවාල ලැබූ ත්‍රිරෝද රථ රියදුරු සහ එහි ගමන් කළ පුද්ගලයින් තිදෙනෙකු රත්නපුර රෝහලට ඇතුළත් කිරීමෙන් පසු එක් පුද්ගලයෙකු මියගොස් ඇත.

**මරණකරු වයස අවුරුදු 63 ක් වූ කුරුවිට ප්‍රදේශයේ පදිංචිකරුවෙකි.**

මෘත ශරීරය රත්නපුර රෝහලේ මෘත ශරීරාගාරයේ තැන්පත් කර ඇත. කාර් රථයේ රියදුරු අත්අඩංගුවට ගෙන ඇති අතර පැල්මඩුල්ල පොලිසිය වැඩිදුර විමර්ශන සිදු කරනු ලබයි.

**07. මාරක රිය අනතුරක් - මහියංගනය පොලිස් වසම.**

2025.08.22 වන දින සවස් කාලයේ මහියංගනය පොලිස් වසමේ මහියංගනය පදියතලාව මාර්ගයේ ගොනගල හන්දිය අසලදී පදියතලාව දෙසට ධාවනය වූ කැබ් රථයක් එම දිසාවටම ඉදිරියෙන් ධාවනය වූ යතුරුපැදියක ගැටී අනතුරක්

සිදුව ඇත. අනතුරින් බරපතල තුවාල ලැබූ යතුරුපැදිකරු මහියංගනය රෝහලට ඇතුළත් කිරීමේදී මියගොස් ඇත.

**මරණකරු වයස අවුරුදු 37 ක් වූ මාපාකඩවැව, මහියංගනය ප්‍රදේශයේ පදිංචිකරුවෙකි.**

මෘත ශරීරය මහියංගනය රෝහලේ මෘත ශරීරාගාරයේ තැන්පත් කර ඇත. අනතුරින් කැබ් රථයේ රියදුරුද තුවාල ලබා මහියංගනය රෝහලේ ප්‍රතිකාර ලබන අතර මහියංගනය පොලීසිය වැඩිදුර විමර්ශන සිදු කරනු ලබයි.

**පොලීස් මාධ්‍ය කොට්ඨාසය.**